



ӨММӘТТӘГЕ АФӘТ



Мөхәммәт ГАЛЛӘМ,
"Ихлас" мәчете имам-хатыйбы
Уфа шәһәре

Сүрия һәм Гыйрак илләрендә тупланган тәкфирчеләргә ачык хат

Жиһаныбызның төрле тарафларынан салкын жыллар хәтәр хәбәрләр китерә. Кайсы-бир мөселманнарның йөрәкләре эссе мунча ташлары сыман кызган, ә безләрнең йөрәкләребез өши. Сезнең дә, безнең дә тәннәребезне мөселман каны сугара. Динебез дә, иманнарыбыз да бер бөркетнең пар канаты кебек уртак. Шуңа күрә кояш астында очкан ошбу горур кошның бер канаты имгәнүен без уртак

һәлакәт билгесе итеп кичерәбез. Аста - коточкыч укпын. Бер-беребезнең күзләренә багышыйк әле. Ни күрәбез? Күзләребезгә ата-бабаларыбызның кабер ташлары чагылмыймы? Чагылса шундагы изге язларны укыйк. Ул ташларга "кан" сүзе, "каргыш" сүзе уелмаган. Шулай булгач, нигә кан ага да, авызлардан каргыш ява соң? Сөекле пәйгамбәребез Мөхәммәт (с.г.в.) боерды ки: "Мөселман - мөселманның көзгеседер". Шулай булгач ни дип ул көзгедән йөз чөөрәсез?

Кардәшләр вә туганнар! Күрәсезме, бер-беребезгә төбәлгән корымлы мылтыкларыгыз каршында сез үзегез, ата-бабаларыбыз, әби-аналарыгыз, гөнаһсыз балаларыгыз гына тор-

мый? Сезнең мылтык көпшәләрегез дин Исламның йөрәгенә, намус-шәүкатенә төбәлгән. Ватаныбыз Русиядә яшәгән мөселманнар исеменнән гозерлибез - аңга килегез!

Шулай итеп, халкым биргән рухым, акылым белән үземне сезгә мөрәҗғәт итәргә хаклы дип санарга баздым.

23-24 ноябрьдә Иран Ислам жәмһүриятенә бик борынгы бер мәдәният мәркәзе булган Кум шәһәрәндә мөселманнарның дөнья конгрессы үткәрелде. Бу халыкара конгресс Ислам дөньясында шәһрәтле исеменә булган дәүләт һәм дин житәкчеләре Аятулла Ширази һәм Аятулла Собхани тарафынан, аларның матди вә мәгънәви көче белән оештырылган.

Мәгълүм булсын ки, ошбу конгресста 82 илдән килгән мөселман лидерлары, 850дән артык делегат катнашты. 716 фәнни-гамәли доклад тәкдим ителде, шулардан 96 доклад чит илләрдән килгән дин галимнәренекә булды. Ошбу Исламның бүгенге халәте хакында карашларны чагылдырган чыгышлар тиз арада 8 томнан торган жыентык итеп Иран Республикасында басылып чыгачак.

Мөселманнар хәятендә гадәттән тыш куркыныч вакыйгалар башланды. Мәселән, Гыйракта гына 2013 елда 9 меңнән артык кеше һәлак ителде. Менә шуның өчен дә Иран Ислам дәүләтендә тәкфирчеләккә каршы тору өчен фәнни-гамәли дөнья конгрессы үткәрелде. тәкфир - берәүнең сүз һәм хәрәкәтләренә таянып, икенче берәүгә көфер дип хөкем чыгару. Яки бер кешегә имансызлык нисбәт итү. Бер кешелә көферләккә сәбәп булган эш күренсә яисә сүз иштелсә, аны көфер дип әйтәргә ашыкмаска кирәк. Бер кешенең бер эшендә яисә сүзәндә 99-көфер ихтималы булып та бер данә иман ихтималы булса бу кешегә тәкфир ителмәс.

Тәкфирчеләкнең учагы - Сүрия мәмләкәте. Бу илдә дә 2006 елда 6 мең кеше һәлак ителде. Ислам галимләре әйтүенчә: "Тәкфирчеләрнең бөтен эшләре дә хәрәмдир". Чөнки кем аларның уй-фикерләрен кабул итми - шуларны үтерәләр. Тәкфирчеләр изге китабыбыз Коръән-Кәримнең бер өлеше дәрәс, бер өлеше дәрәс түгел

дип баралар. Менә шушы катастрофа-һәләкат инде. Тәкфирчеләр әйтүенчә, Аллаһы Тәгалә белән Аллаһының баглылыгы юк, дип үзләре теләгәнчә гамәл кылалар. Тәкфирчеләр үзләреннән башка һәр кешенә көфер дип игълан итәләр.

Димәк, җаһилләр һәм тәкфирчеләр арасында бернинди дә аермалык юк. Алар хәтта җаһилләрден да түбәнрәк, алар изгелеккә канга әйләндерәләр. Алар гасырлар төпкеленнән килгән Исламның мөкәтдәс әманәтләрен яки изге биналарны, мавзолейларны, динебезнең бөек галимнәренәң кабер-шәрифләрен жимерделәр. Хатын-кызларны коллыкка сату, алыш-биреш белән шөгелләнәләр. Сабыйларны ла, өлкәннәренә дә ерткычларча үтереп, мәетләрен коеларга тутыралар.

Ислам дәүләтендә үткәрелгән бөтен дөнья конгрессының өч максаты бар: 1. Ислам дөньясының тәкфирчеләргә каршы булуын күрсәтү, динебезгә хакыйкый караш һәм аның якты йөзен саклау. 2. Тәкфирчеләргә иярүче яшыләрнең юлы җәһәннәмгә илтүен аңлату. 3. Киңәшләшү ысулы белән бу афәттән котылу юлларын эзләү.

Ислам җәмәгәтебезгә шундый киңәшләр биру таләп ителә: 1. Тәкфирчеләргә Ислам җәмәгатенәң игътибарынан мәхрүм итәргә. 2. Алар белән чәкәлешүдән, бәрелешүдән һәм ниндидер мөнәсәбәт итүдән ерак булу. 3. Исламның бөтен мәзһәб һәм агымнарына хөрмәтле караш тәрбияләү.

Мәгълүм булуынча, пәйгамбәрләребез ошбу можизаларга ия булдылар: дөвалау, терелтү, кошлар һәм хайваннар белән сөйләшү сәләте, гажизлек яки азгына сүз белән тирән фикерләр вә мәгънәләр әйтеп биру. Ничбер пәйгамбәребез, шулай ук Гайса (г.с.)дә көфер түгелдер. Нәкъ Коръән Кәримдә язылганча: "Без пәйгамбәрләрнең берсен икенчесендән аермыйбыз" ("Бәкара" сүрәсе, 285нче аят). тәкфирчеләр пәйгамбәрләрнең ошбу можизаларын кабул итмиләр, танымыйлар. Безнең пәйгамбәребез бу дөньяга рәхмәт өчен яратылды. Аллаһ берәүләрнең башкалардан өстен булуын бәян итми.

Тәкфирчеләр, югарыда әйтелгәннәрен кабул итмичә,

Исламның дәрәжәсенә, кадер-шәрифенә зыян китерәләр. Яшыләрәбез тәкфирчеләргә каршы булырга тиеш, аларны көнбатыш йогынтысыннан сакларга кирәк. Тәкфирчеләрнең барлыкка килүе моңа кадәр бөтен Ислам тарихында булмаган коточкыч вәхшәттер. Алар никадәр мәктәпләрен, мәчетләрен, хастаханәләрен юк ителәр. Без бу хәлнең барлыкка килүенә сәбәб белергә тиеш. Без үзебезнең аң-акылыбызга таянырга тиеш.

2000 елның 11 сентябреннән соң Америка дөнья күләмендә коточкыч жинаятылар эшләде, биргәк тә яшыләрне таркату һәм бәрелештерү өчен. Бүгенге көндә Гыйрактагы тәкфирчеләргә каршы бөтен армия сугыш алып бара. Аларның дин-сезлеккә таянып эш алып барулары Американың ярдәм канаты белән башкарыла.

Халкыбызның авыз жәүһәрләрендә әйтелгәнчә "Бәндәләр белмәүчелек аркасында бәрелешәләр". Бер-беребезне белмәгәнбездән өчен кан коелырга тиеш түгел. Бер-беребезнең үпкә-сапкасы өчен иманнарыбызны егып салмыйк. Исламиятнең киләчәге хакына тарихны утка якмыйк. Тарих янганда үткәннәр үлә - синең ерак бабаң, атаң, анаң. Ул чагында киләчәгәң - синең якындагы балаң хәерле булырмы? Яшәү өчен үтереп, үтерер өчен яшәп булмый!

Мөселман дәүләтләре арасында чик бар, кеше белән кеше арасында чик юк. Әгәр дә жир шарына сыймыйсыз икән, Раббыбызга, иманыгызга сыеңыгыз. Иманлылар бер-берсенең канын коймый. Аллаһ боерды ки: "Кылган гөнаһларына күрә, алар җәзасын алачак!" (Коръән Кәрим, "Әгъраф" сүрәсе, 180нче аят).

Әлегә дөньяга килмәгән балаларыгызның йөзләренә карагыз - сезнең өчен алар ояла. Корбаннар - алар ашар икмәк түгел. Алар никадәр күбрәк булса, жан шулкадәр ач. Корбаннарга ачыккан адәми зат үе анасының карынына төкергән балага тиң ул.

Гаеплеләрне башкалардан эзләү мәгънсез. Якты дөньда нинди генә явызлык кылынмасын, моңа фәкать кеше генә гаепле. Мин сезнең өйләрегезгә тынычлык сорыйм!

Өфөлә намаз вакыты

Рәбигел ахыр - Йомәдиәл әууәл
2014 - 2015 миләди йыл. 1436 һижри йыл.

Рәбигел ахыр, Йомәдиәл әууәл	Азна көндәре	Февраль	Иртәнге намаз	Кояш сыга	Өйлә нам.	Икен. нам.	Ақшам.	Йәстү намазы
12	Йәкшәмбе	1	7.38	9.08	13.30	16.20	17.50	19.20
13	Дүшәмбе	2	7.36	9.06	13.30	16.23	17.53	19.23
14	Шәмбе	3	7.35	9.05	13.30	16.25	17.55	19.25
15	Шаршамбы	4	7.33	9.03	13.30	16.27	17.57	19.27
16	Кесе йома	5	7.31	9.01	13.30	16.29	17.59	19.29
17	Йома	6	7.29	8.59	13.30	16.31	18.01	19.31
18	Шәмбе	7	7.27	8.57	13.30	16.32	18.03	19.33
19	Йәкшәмбе	8	7.25	8.55	13.30	16.35	18.05	19.35
20	Дүшәмбе	9	7.23	8.53	13.30	16.37	18.07	19.37
21	Шәмбе	10	7.21	8.51	13.30	16.39	18.09	19.39
22	Шаршамбы	11	7.19	8.49	13.30	16.41	18.11	19.41
23	Кесе йома	12	7.17	8.47	13.30	16.43	18.13	19.43
24	Йома	13	7.15	8.45	13.30	16.46	18.16	19.46
25	Шәмбе	14	7.13	8.43	13.30	16.48	18.18	19.48
26	Йәкшәмбе	15	7.10	8.40	13.30	16.50	18.20	19.50
27	Дүшәмбе	16	7.08	8.38	13.30	16.52	18.22	19.52
28	Шәмбе	17	7.06	8.36	13.30	16.54	18.24	19.54
29	Шаршамбы	18	7.04	8.34	13.30	16.56	18.26	19.56
30	Кесе йома	19	7.02	8.32	13.30	16.58	18.28	19.58
1	Йома	20	6.59	8.29	13.30	17.00	18.30	20.00
2	Шәмбе	21	6.57	8.27	13.30	17.02	18.32	20.02
3	Йәкшәмбе	22	6.55	8.25	13.30	17.04	18.34	20.04
4	Дүшәмбе	23	6.52	8.22	13.30	17.06	18.36	20.06
5	Шәмбе	24	6.50	8.20	13.30	17.08	18.38	20.08
6	Шаршамбы	25	6.48	8.18	13.30	17.10	18.40	20.10
7	Кесе йома	26	6.45	8.15	13.30	17.12	18.42	20.12
8	Йома	27	6.43	8.13	13.30	17.14	18.44	20.14
9	Шәмбе	28	6.41	8.11	13.30	17.17	18.47	20.17